

एकल पट्टा मामले की जांच क्यों ना सीबीआई को सौंप दी जाये : हाईकोर्ट

जयपुर, (का.सं.)। राजस्थान हाईकोर्ट ने राज्य सरकार, एसीबी और सीबीआई को नोटिस जारी कर पूछा है कि एकल पट्टा प्रकरण की जांच क्यों ना सीबीआई को सौंप दी जाए। जस्टिस बीरेन्द्र कुमार की एकलपीठ ने यह आदेश रामशरण सिंह की याचिका पर दिए।

याचिका में अधिवक्ता संदेश खंडेलवाल ने अदालत को बताया कि एसीबी कोर्ट ने गत 18 अप्रैल को मामले में एसीबी की ओर से यूडीएच मंत्री शांति धारीवाल सहित अन्य के पक्ष में पेश क्लोजर रिपोर्ट को अस्वीकार करते हुए कुछ बिंदुओं पर एसीबी को अग्रिम जांच करने को कहा था। याचिका में कहा गया कि एसीबी आरोपियों को येन-केन मामले से बाहर निकालना चाहती है। ऐसे में वह मामले में निष्पक्ष जांच नहीं कर सकती। पूर्व में एसीबी ने शांति धारीवाल, एनएल मीणा, ललित के. पंवार और वीएच कपूर के पक्ष में क्लोजर रिपोर्ट पेश कर दी थी। इतना ही नहीं एसीबी अन्य

- याचिका में कहा गया कि एसीबी आरोपियों को येन-केन मामले से बाहर निकालना चाहती है। ऐसे में वह मामले में निष्पक्ष जांच नहीं कर सकती।
- 'पूर्व में एसीबी ने शांति धारीवाल, एनएल मीणा, ललित के. पंवार और वीएच कपूर के पक्ष में क्लोजर रिपोर्ट पेश कर दी थी। इतना ही नहीं एसीबी अन्य आरोपियों पूर्व आईएएस जीए संधू, निष्काम दिवाकर और ओंकार मल सैनी के खिलाफ चल रहे केस को वापस लेने की गुहार कर चुकी है।

आरोपियों पूर्व आईएएस जीए संधू, निष्काम दिवाकर और ओंकार मल सैनी के खिलाफ चल रहे केस को वापस लेने की गुहार कर चुकी है। याचिका में कहा गया कि आरोपी राजनीतिक पहुंच के व्यक्ति हैं। आरोपी जीएस संधू यूडीएच के मुख्य सलाहकार होने के अलावा आरसीए चेररमैन वैभव गहलोत के भी सलाहकार हैं। याचिका में यह भी कहा गया कि एसीबी पहले ही मान चुकी है

कि प्रकरण में कोई अपराध घटित नहीं हुआ है। ऐसे में उससे निष्पक्ष जांच की आशा नहीं रखी जा सकती। जांच सीबीआई को सौंपी जाए एकलपीठ ने आरोपियों को सुनवाई करते हुए संबंधित अधिकारियों से जवाब तलब किया है। गौरतलब है कि गणपति कंस्ट्रक्शन कंपनी को वर्ष 2011 में एकल पट्टा जारी करने में धांधली को लेकर एसीबी ने वर्ष 2016 में रामशरण सिंह की शिकायत पर

मामला दर्ज किया था। मामले में कंपनी के प्रोपराइटर शैलेन्द्र गर्ग, तत्कालीन आईएएस जीएस संधू, जेडीए जोन दस के तत्कालीन उपायुक्त ओंकारमल सैनी, निष्काम दिवाकर और गृह निर्माण सहकारी समिति के पदाधिकारियों को आरोपी बनाया गया था। इसके अलावा शांति धारीवाल व अन्य को लेकर जांच लंबित रखी थी।

एसीबी ने जून 2019 में शांति धारीवाल और एनएल मीणा व अन्य को राहत देते हुए उनके पक्ष में क्लोजर रिपोर्ट पेश कर दी थी, जिसे परिवारी ने प्रोटेस्ट पिटीशन दायर कर चुनीती दी थी। कोर्ट ने गत दिनों क्लोजर रिपोर्ट खारिज करते हुए कुछ बिंदुओं पर एसपी स्तर से उच्च अधिकारी से तीन माह में जांच कराने को कहा था। इससे पहले एसीबी संधू, ओंकारमल और निष्काम दिवाकर के खिलाफ लंबित मुकदमे को वापस लेने के लिए प्रार्थना पत्र पेश किया गया था, जिसे अदालत ने खारिज कर दिया था।

एपीआरओ भर्ती के विवादित उत्तरों के लिये जवाब मांगा

जयपुर, (का.सं.)। राजस्थान हाईकोर्ट ने सहायक जनसंपर्क अधिकारी भर्ती-2021 के विवादित प्रश्न-उत्तरों से जुड़े मामले में राज्य सरकार और राजस्थान कर्मचारी चयन बोर्ड से जवाब तलब किया है। जस्टिस इन्द्रजीत सिंह की एकलपीठ ने यह आदेश डीके शर्मा की याचिका पर दिए। याचिका में अधिवक्ता रामप्रताप सैनी ने अदालत को बताया कि राजस्थान कर्मचारी चयन बोर्ड ने एपीआरओ के 76 पदों पर गत 24 नवंबर को भर्ती निकाली थी। जिसकी लिखित परीक्षा गत 24 अप्रैल को आयोजित की गई। वहीं बोर्ड की ओर से मॉडल उत्तर कुंजी जारी कर अभ्यर्थियों से आपत्तियां मांगी। इस पर याचिकाकर्ता ने आधा दर्जन सवालों के जवाबों पर अपनी आपत्ति पेश की, लेकिन बोर्ड ने आपत्ति का सही ढंग से निस्तारण नहीं किया और याचिकाकर्ता के जवाबों को गलत माना। इसके चलते याचिकाकर्ता चयन से वंचित रह गए। याचिका में मान्यता प्राप्त पुस्तकों का हवाला देते हुए कहा गया कि बोर्ड ने कुछ सवालों के जवाब कल जॉर्जे हैं। ऐसे में विवादित प्रश्नों की जांच के लिए विषय विशेषज्ञों की कमेटी बनाई जाए और पेपर सेक्टर को ब्लैकलिस्ट किया जाए।

एसीबी की दो कार्रवाई : आरएनसी का बाबू व सीए लाखों की रिश्त लेते दबोचा



नंद किशोर शर्मा



बंशीलाल गुर्जर



पुनीत मोहनोत

जयपुर, (का.सं.)। राजधानी जयपुर में भ्रष्टाचार निरोधक ब्यूरो ने मंगलवार को दो अलग-अलग कार्रवाईयों को अंजाम देकर लाखों रुपए की रिश्त लेते राजस्थान नर्सिंग कार्डसिल के बाबू को और एक सीए को रंगे हाथों गिरफ्तार किया है। एसीबी की टीम आरोपियों के घर और ऑफिस सहित अन्य ठिकानों पर सच को कार्रवाई करने में जुटी है।

एसीबी के महानिदेशक बीएल सोनी ने बताया कि एसीबी को पता चला कि एक प्राइवेट व्यक्ति मंगलवार दोपहर को राजस्थान नर्सिंग कार्डसिल के बाबू नंद किशोर के ऑफिस में रिश्त देने के लिए आ रहा है। इस पर एडिशनल एसपी बजरंग सिंह शेखावत ने नेतृत्व में एसीपी कमलनयन की टीम में ट्रैप कार्रवाई की।

इस दौरान एसीबी की टीम ने नन्द किशोर शर्मा (59) निवासी गोविन्दपुरा कालवाड रोड और एक दलाल बंशीलाल गुर्जर (33) निवासी करेड़ा भीलवाडा को 1 लाख 90 हजार रुपए लेते हुए गिरफ्तार कर लिया। आरोपी परिवारी से नर्सिंग कॉलेज की मान्यता और सीट आवंटन के साथ निरीक्षण में मदद करने के एवज में रिश्त मांग रहे थे। एसीबी के अनुसार आरोपी बाबू अगले साल

- एसीबी ने राजस्थान नर्सिंग कार्डसिल के बाबू के दलाल को भी गिरफ्तार किया
- आरोपी कार्डसिल का बाबू नर्सिंग कॉलेज की मान्यता और सीट आवंटन के साथ निरीक्षण में मदद करने के एवज में रिश्त मांग रहा था।

फाइल के निस्तारण की एवज में सीए ने ली रिश्त

ब्यूरो के डीजी सोनी ने बताया कि परिवारी ने शिकायत दी थी कि उसकी फर्म के विरुद्ध आयकर विभाग में चल रही फाइल के निस्तारण की एवज में सीए पुनीत मोहनोत जयपुर में पदस्थापित आयकर अधिकारियों के लिए पांच लाख रुपए की रिश्त की मांग कर रहा था। इस पर एसीबी की टीम ने शिकायत का सत्यापन कर मालवीय नगर निवासी सीए पुनीत को परिवारी से दो लाख रुपए की रिश्त लेते रंगे हाथों गिरफ्तार कर लिया। उसने घूस की डील 5 लाख रुपए में की थी। घूसखोर सीए घूस की रकम लेने के लिए परिवारी के हिम्मत नगर स्थित मकान पर पहुंच गया। जब उसने परिवारी से रुपए लिए तो एसीबी को इशारा कर दिया इस पर एसीबी की टीम ने उसे गिरफ्तार कर लिया। गिरफ्तार किए एसीबी का नेटवर्क आयकर विभाग में बहुत मजबूत बताया जा रहा है। टीम लगातार उन व्यक्ति की तलाश कर रही है जिनके लिए सीए ने घूस ली थी। हालांकि इस सम्बंध में एसीबी अधिकारियों का नाम नहीं बताया है।

फरवरी में रिटायर्ड होने वाला था। ब्यूरो ने वर्ष 2021 से ही उसके मोबाइल को सर्विलांस पर लगा दिया था। वहीं दूरी और एसीबी मुख्यालय की स्पेशल यूनिट ने मंगलवार को ही आयकर विभाग के अधिकारी के लिए दो लाख रुपए की रिश्त लेते चार्टर्ड अकाउंटेंट (सीए) पुनीत मोहनोत को गिरफ्तार किया है। यह कार्रवाई एसीबी ने व्हाट्सएप हेल्पलाइन नंबर पर आई शिकायत के आधार पर की है। पकड़े गए सीए को आयकर विभाग में काफी अच्छी चुसपैट है।

संक्षिप्त दो शातिर वाहन चोर गिरफ्तार

जयपुर, (का.सं.)। वैशाली नगर थाना पुलिस ने दो शातिर वाहन चोरों को बाइमेर डिजल के सेरूणा इलाके से गिरफ्तार किया है। पुलिस ने आरोपियों को मंगलवार को कोर्ट में पेश कर दस दिन के रिमांड पर लिया है। पुलिस जांच में सामने आया है कि आरोपी चुराई गई कारों को बाइमेर जिले के तस्करों को बेच देते थे। इनके खिलाफ कई थानों में आधा दर्जन से अधिक मामले दर्ज हैं। पुलिस के अनुसार गिरफ्तार आरोपित दिनेश कुमार विश्नोई (24) और शंकर विश्नोई (25) थाना गुदामालानी जिला बाइमेर के रहने वाले हैं। आरोपित 20 मई की रात राजेंद्र नगर से लक्ष्मीनारायण की स्कॉर्पियो कार चुरा कर ले गए थे। सेरूणा थाना इलाके में कार का एक्सोडेंट हो गया। इस दौरान स्थानीय पुलिस ने दोनों आरोपियों से पूछताछ की तो कार चोरी होने का पता चला। इस पर वैशाली नगर थाना पुलिस को सूचना दी गई।

घर में लाखों की चोरी

जयपुर, (का.सं.)। मानसरोवर में रहने वाले एक परिवार को मार्केट आबू घूमने निगरा महंगा पड़ गया। चोरों ने उसी रात घर में संधे लगाकर लाखों की नकदी-ज्वैलरी पर हाथ साफ कर दिया। पुलिस ने बताया डॉ. राजेंद्र प्रसाद नगर, बदाबास निवासी महावीर प्रसाद 19 मई को परिवार सहित मार्केट आबू घूमने निकला था। अगली सुबह पड़ोसी ने घर की चोरी की सूचना दी तो वापिस लौटकर आया। पीड़ित के अनुसार चोर घर में से लाखों रूपए कीमत की ज्वैलरी सहित करीब सात लाख की नकदी चुरा ले गए। पुलिस मामले को जांच में जुटी है।

एटीएम कार्ड बदल 70 हजार निकाले

जयपुर, (का.सं.)। वैशाली नगर इलाके में बदमाश मददगार बन एक बुजुर्ग का एटीएम कार्ड बदलकर ले गए और बाद उसी कार्ड से 70 हजार रुपए निकाल लिए। पुलिस ने बताया लाल खंभर के पास रहने वाले भवानी शंकर मीणा (74) ने 23 मई को दोपहर चांद बिहारी नगर स्थित एटीएम बूथ से रूपए निकालने का प्रयास किया, लेकिन नहीं निकाल पाए। इस दौरान वहां मौजूद दो बदमाश मददगार के रूप में बुजुर्ग का एटीएम कार्ड बदलकर ले गए और बाद में 70 हजार रूपए निकाल लिए। पुलिस मामले की जांच में जुटी है।

लाखों रुपये के माल से भरा बैग चोरी

जयपुर, (नि.सं.)। मुहाना इलाके में स्थित एक मैरिज गार्डन में से नकदी-ज्वैलरी से भरा बैग चोरी हो गया। पुलिस ने बताया महिमा फ्लॉरिंग, पत्रकार कॉलोनी निवासी मोहित शर्मा की 21 मई को बालाजी बैंकट एंड रिसेट में शादी थी। नकदी-ज्वैलरी का बैग उसकी मां के पास रखा था। रात करीब 9 बजे चोर नजर बचाकर बैग लेकर फरार हो गया, जिसमें 6.30 लाख रुपए कीमत की ज्वैलरी, 3 लाख की नकदी सहित मोबाइल रखा हुआ था। पुलिस मामले की जांच में जुटी है।

पूर्व राज्यपाल टिबरीवाल ने किया पोस्टर का विमोचन

जयपुर। पूर्व राज्यपाल व पूर्व मुख्य न्यायाधीश एनएल टिबरीवाल ने 24 मई, मंगलवार को अजमेर रोड स्थित अपने निवास स्थान पर दिशा केयर संस्था, लंदन की तरफ से दिए जाने वाले मल्टीनेशनल बुक ऑफ रिकॉर्ड्स लाइफ टाइम अवॉर्ड के पोस्टर का विमोचन किया। कानूनिद्व एचसी गणेशिया, मल्टीनेशनल बुक ऑफ रिकॉर्ड्स के सीईओ कृष्ण कुमार उपाध्याय, समाजसेवी गौरव, डीडब्ल्यूपी की अध्यक्ष चित्रा गोवाल व गिरजा शर्मा, फैशन डिजाइनर नरिंशत मौजूद रहे। गौरतलब है कि हिन्दुस्तान में पहली बार मल्टीनेशनल बुक ऑफ रिकॉर्ड्स लाइफ टाइम अवॉर्ड संरेमनी का आयोजन इसी 29 मई को सी-स्क्रीम स्थित 5 बाय ओयो मेट्रोपॉलिटन इन एनर्जीएफ मॉल में होगा।

'आरडीटीएम के लिए जुलाई में तैयार होगी राजस्थान पर्यटन इकाई नीति'

जयपुर, (का.सं.)। पर्यटन मंत्री विश्वेंद्र सिंह ने कहा कि राजस्थान डोमेस्टिक ट्रेवल मार्ट (आरडीटीएम) से राज्य में अनेकूल वातावरण है। इंडियन हेरिटेज होटल्स एसोसिएशन के अध्यक्ष रणधीर विक्रम क्षेत्र ने दूरिज्म और हॉस्पिटैलिटी क्षेत्र की इकाइयों को पात्रता प्रमाण-पत्र जारी किया जा रहा है। पर्यटन विभाग द्वारा ऑनलाइन आवेदन प्राप्त किए जा रहे हैं। इस अवसर पर निदेशक, पर्यटन रश्मि शर्मा भी उपस्थित थीं। एफएचटीआर के अध्यक्ष अपूर्व

- राजस्थान डोमेस्टिक ट्रेवल मार्ट से राज्य में पर्यटन को मिलेगा बढ़ावा : विश्वेंद्र सिंह

जारी कर दिया जाएगा। नई नीति आने वाले घरेलू पर्यटकों के लिए फायदेमंद साबित होगा। इसी तरह राजस्थान लूरिज्म प्रमोशन स्क्रीम से भी किसानों को काफी लाभ होगा-उन्होंने ने यह भी बताया कि पात्र दूरिज्म और हॉस्पिटैलिटी क्षेत्र की इकाइयों को पात्रता प्रमाण-पत्र जारी किया जा रहा है। पर्यटन विभाग द्वारा ऑनलाइन आवेदन प्राप्त किए जा रहे हैं। इस अवसर पर निदेशक, पर्यटन रश्मि शर्मा भी उपस्थित थीं। एफएचटीआर के अध्यक्ष अपूर्व

कुमार ने कहा कि राज्य में न केवल पर्यटन के लिए बल्कि पर्यटन क्षेत्र में निवेश को बढ़ावा देने के लिए वास्तव में अनेकूल वातावरण है। इंडियन हेरिटेज होटल्स एसोसिएशन के अध्यक्ष रणधीर विक्रम क्षेत्र ने दूरिज्म और हॉस्पिटैलिटी क्षेत्र की इकाइयों को उद्योग का दर्जा देने के लिए सरकार का आभार जताया। इस अवसर पर अध्यक्ष (ऑनररी), एफएचटीआर, भीम सिंह, इंडियन हेरिटेज होटल्स एसोसिएशन के अध्यक्ष रणधीर विक्रम सिंह, राजस्थान के होटल और रेस्तरां एसोसिएशन के अध्यक्ष, कुलदीप सिंह चंदेला और उपाध्यक्ष, एफएचटीआर, खालिद खान भी उपस्थित थे।

युवक की अपहरण के बाद गोली मार कर हत्या

जयपुर, (का.सं.)। राजधानी के झोटवाड़ा इलाके से बदमाशों ने सोमवार रात को एक युवक का अपहरण कर लिया। इस दौरान उसके हाथ पैर तोड़ दिए और बाद में तीन गोली मार कर उसकी हत्या कर दी। हत्यारे शव को करघनी इलाके स्थित खेत में फेंक कर फरार हो गए। बताया जा रहा है कि दो गैंगों में वर्चस्व की लड़ाई को लेकर इस वारदात को अंजाम दिया गया है। पुलिस ने मृतक की मां की रिपोर्ट पर मुकदमा दर्ज कर बदमाशों की तलाश शुरू की है।

- दो गैंगों के बीच वर्चस्व की लड़ाई के चलते वारदात को अंजाम दिया गया
- मृतक आदतन बदमाश था और उसके खिलाफ दर्जनेदार मुकदमे दर्ज हैं

पैर बंधा हुआ शव पड़ा मिला। मृतक के सीने में दो और सिर में एक गोली मारी गई है। उसके हाथ-पैर टूटे होने के साथ ही कपड़े से बंधे हुए थे। मृतक की मां सीता देवी ने जय सिंह, नरेंद्र चंद और अशोक नरुका सहित 3-4 अन्य के खिलाफ मुकदमा दर्ज कराया है। थानाधिकारी घनश्याम सिंह ने बताया मृतक सनी सोनी आदतन बदमाश है, जिसके खिलाफ झोटवाड़ा सहित

विभिन्न थानों में आर्म एक्ट, मारपीट और चोरी के दर्जनभर मुकदमें दर्ज हैं। वह फिलहाल जेल से जमानत पर बाहर चल रहा था। उसकी जयपुर में ही दूसरी गैंग के बदमाशों से पिछले कुछ समय से आपसी रंजिश चल रही थी। सनी के परिवार में मां सीता देवी और एक भाई है। पिता का कुछ साल पहले देहांत हो गया था। सनी का भाई बीएसएफ में बताया गया है। सोनी ने हाल ही में 12वीं की परीक्षा पास की थी। मृतक के शव के पोस्टमार्टम के दौरान मोर्चरी के बाहर बैठे उसके दोस्त शाहबाज ने बताया कि वह और सनी दोनों साथ में घूम रहे थे। रात करीब 11 बजे सनी के मोबाइल पर उसके दोस्त मिनी का कॉल आया, जिसने लोकेशन मांगा और आने के लिए कहा। इसके कुछ देर बाद ही दो गाड़ियों में आधा दर्जन से अधिक बदमाश आए, जिन्होंने मिनी को कार में बंधक बनाया हुआ था। इसके बाद बदमाशों ने पीछा किया

तो शाहबाज एक कमरे में छिप गया, लेकिन सनी भागते समय नीचे गिर गया। बदमाश उसका अपहरण कर ले गए। परिजनों और दोस्तों के अनुसार कुछ माह पहले भी सनी के ऊपर महिलाओं ने हमला किया था। उसे चाकू से वार कर घायल कर दिया था। अपहरण करने वाले बदमाशों पर ही पूर्व में हुए हमले को लेकर शक जताया गया है। सनी की चिड़ावा के रहने वाले नेमीचंद चौधरी की गैंग से रंजिश थी। यह लोग झोटवाड़ा के आसपास के इलाकों में वारदात करते हैं। इन दोनों गैंगों के बीच वर्चस्व को लेकर कई बार लड़ाई हो चुकी है। दोनों गैंग के बदमाशों ने एक दूसरे के खिलाफ थाने में कई बार एफआरआर दर्ज कराई थी। पुलिस ने मंगलवार को पोस्टमार्टम के बाद शव परिजनों के हवाले कर दिया। अब कई बदमाशों की तलाश शुरू की है। पुलिस की कई टीमों संभावित ठिकानों पर दबिश दे रही है।

कांग्रेस नव संकल्प शिविर के घोषणा पत्र क्रियान्वयन के लिए करेगी कार्यशाला

जयपुर, (का.प्र.)। अखिल भारतीय कांग्रेस कमेटी की ओर से उदयपुर में आयोजित नव संकल्प शिविर में पारित घोषणा पत्र एवं निर्णयों के क्रियान्वयन हेतु राजस्थान प्रदेश कांग्रेस अध्यक्ष गोविन्द सिंह डोट्यासर का निर्देश पर 1 और 2 जून को राजस्थान प्रदेश कांग्रेस को दो दिवसीय कार्यशाला आयोजित की जायेगी। जिसमें प्रदेश कांग्रेस के पूर्व अध्यक्ष, पूर्व नेता प्रतिपक्ष, एआईसीसी के पदाधिकारी, पूर्व केन्द्रीय मंत्री, प्रदेश कांग्रेस के पदाधिकारी, मंत्रीमण्डल के सदस्य, विधायक, विधायक प्रत्याशी, वर्तमान/निवर्तमान जिलाध्यक्ष, विभाग व प्रकोष्ठों

- 1 और 2 जून को होने वाली कार्यशाला में 650 प्रतिभागी हिस्सा लेंगे

के निवर्तमान अध्यक्ष, अग्रिम संगठनों के प्रदेशाध्यक्ष/ जिलाध्यक्ष, राज्यसभा सांसद, लोकसभा प्रत्याशी, जिला प्रमुख तथा बोर्ड एवं निगमों के चेयरमैन सहित 650 प्रतिभागी भाग लेंगे। कार्यशाला का मुख्य एजेन्डा उदयपुर में आयोजित नव संकल्प शिविर में जारी नव संकल्प घोषणा के निर्णयों को जिला एवं अन्य निचले स्तर पर यथाशीघ्र क्रियान्वयन करना तथा इस हेतु मंथन

कर समयबद्ध एवं चरणबद्ध कार्यक्रम बनाए रहेगा। कार्यशाला में 9 अगस्त को सभी जिलों में आयोजित होने वाली 75 किलोमीटर की पैदयात्रा के कार्यक्रम की रूपरेखा तैयार की जायेगी। साथ ही 15 अगस्त को आयोजित होने वाले राज्य स्तरीय विशाल कार्यक्रम की रूपरेखा एवं तैयारियों पर मंथन किया जायेगा। इसी के साथ कार्यशाला में अखिल भारतीय कांग्रेस की ओर से कश्यमी से कन्याकुमारी तक की पैदयात्रा के आयोजन हेतु जिम्मेदारियों प्रदान करने हेतु विमर्श किया जायेगा। दो दिवसीय कार्यशाला में संगठन के पद जो चुनावी प्रक्रिया के अतिरिक्त

भरे जाने हैं, जिसमें प्रमुख रूप से प्रकोष्ठ, विभाग एवं अग्रिम संगठनों के पद शामिल हैं, पर 50 प्रतिशत पद 50 वर्ष से कम आयु के युवाओं से भरने की प्रक्रिया प्रारम्भ कर 90 से 180 दिवस में इन पदों को भरने हेतु रोडमैप तैयार किया जायेगा। कार्यशाला में राजस्थान प्रदेश में मण्डल कमेटीयों के गठन, मण्डल कमेटीयों के पदाधिकारियों की नियुक्ति के बाबत भी सभी नेताओं एवं कार्यकर्ताओं से चर्चा की जायेगी। उदयपुर नव संकल्प शिविर में आर्थिक, युवा सशक्तीकरण, किसान आदि विषयों पर पारित निर्णयों को क्रियान्वित करने हेतु विशेष रूप से मंथन किया जायेगा।

दो बदमाश हथियार सहित गिरफ्तार

जयपुर, (का.सं.)। कमिश्नरेट की स्पेशल टीम ने मंगलवार को श्याम नगर इलाके में कार्रवाई करते हुए दो बदमाशों को गिरफ्तार किया है। पुलिस की गिरफ्तार में आए बदमाश शहर में बड़ी वारदातों अंजाम देने वाले थे, लेकिन पुलिस की सतर्कता के चलते बदमाशों को दबोच लिया गया। इनके कब्जे से एक पिस्टल, देशी कट्टा सहित तीन कार्ट्रज बरामद किए गए हैं।



कमिश्नरेट की स्पेशल टीम ने मंगलवार को श्याम नगर इलाके में कार्रवाई करते हुए दो बदमाशों को हथियार सहित गिरफ्तार किया है। धाबास के खिलाफ 8 वर्षे रोहित जाट के खिलाफ 2 आपराधिक मामले

वांछित चल रहे हैं। जेल में दोस्ती के बाद गैंग में शामिल :- पूछताछ में खुलासा हुआ है कि सनी उमरवाल व रोहित जाट की जेल में रहने के दौरान भरतपुर निवासी कुल्लू गुर्जर से जानकारी हुई। उसके बाद वह संजय चौधरी के कहने पर कुल्लू गुर्जर गैंग में शामिल हो गए। गिरफ्तार आरोपियों ने कुल्लू गुर्जर के कहने पर जीतू टाइगर के गोली मारी थी। दोनों ही आरोपित संगठित होकर काम करते हैं और उनकी गैंग को कुल्लू गुर्जर व संजय चौधरी संचालित करते हैं। इसके अलावा कुल्लू गुर्जर के कहने पर ही गोल्डी चौधरी मर्डर के मुख्य गवाह पर फायरिंग करना स्वीकार किया है।

युवाओं को ट्रेंड कर रोजगार दिलाने पर हुआ मंथन

जयपुर। राजस्थान कौशल एवं आजीविका विकास निगम की ओर से मंगलवार को यहां टॉक रोड स्थित एक होटल में आयोजित 'सीएक्सओ कॉन्फ्लेव' में युवाओं को इंस्ट्रुटी की मांग अनुरूप ट्रेंड कर रोजगार के बेहतर विकल्प उपलब्ध कराने पर मंथन हुआ। कार्यक्रम के कौशल, उद्यमिता राज्य मंत्री अशोक चांदा ने कहा कि इसका समाधान युवाओं को अच्छे तरीके से प्रशिक्षित कर ही किया जा सकता है। आरएसएलडीसी के अध्यक्ष एवं प्रबंध निदेशक डॉ. आरूपी मलिक ने प्रदेश में मौजूद बड़े कार्य बल को ताकत बताते हुए युवाओं को ट्रेंड कर सही दिशा देने की आवश्यकता पर बल दिया।

गैस टंकी विस्फोट में झुलसी बच्ची और महिला ने दम तोड़ा

जयपुर, (का.सं.)। भारतीय जनता पार्टी की राष्ट्रीय पदाधिकारियों की बैठक में राजस्थान आये भाजपा के राष्ट्रीय उपाध्यक्ष एम. चुब्बा एडो ओमंग का जयपुर ज्वैलर एसोसिएशन के कोषाध्यक्ष राजू मंगोड़ीवाला के नेतृत्व में स्वागत किया गया। आज जयपुर में महावीर नगर स्थित आवास पर नागालैंड निवासी भाजपा के राष्ट्रीय उपाध्यक्ष व चैयमेन इंडियन चैम्बर ऑफ इंटरनेशनल बिज़नेस यूरोप राज्य के एम चुब्बा एडो ओमंग ने अभिनंदन पर ज्वैलर एसोसियेशन का आभार प्रकट करते हुये कहा कि ईश्वर ने मानव संरचना को बनाया और उसको रत्नजडित सुंदर बनाने का हस्तक्षेप को दिया। नागालैंड के ज्वैलर व्यवसाय में जयपुर से जुड़ाव बताते हुये कहा कि राजस्थान से जुड़े हजारों व्यापारियों ने नागालैंड की तरक्की में सहयोग किया है। इस अवसर पर कोषाध्यक्ष राजू मंगोड़ीवाला, उपाध्यक्ष आलोक सांखिया, संयुक्त सचिव नीरज लुणावत, शो कन्वेंयर राजेश धामाणी, पूर्व सचिव डी.पी.खंडेलवाल, संजय कान्वा, निर्मल बरडिया, अजय गोषा, गोविंद अग्रवाल, महावीर डामा, सुनील मणियार, अभिषेक सांड, सुनील गुप्ता व प्रदीप मेहता सहित ज्वैलर्स उपस्थित रहे।

गैस टंकी विस्फोट में झुलसी बच्ची और महिला ने दम तोड़ा

जयपुर, (का.सं.)। हसनपुरा में सोमवार देर शाम कबाड़ की दुकान पर कार की गैस टंकी काटते समय लगी आग में झुलसी एक बच्ची और महिला की मंगलवार सुबह इलाज के दौरान मौत हो गई। पुलिस ने बताया हसनपुरा में एक कबाड़ की दुकान है। सोमवार शाम को कबाड़ी कार की गैस टंकी को काट रहा था। टंकी में गैस भरी हुई थी। ग्लाइडर से टंकी काटते से निकली चिंगारी से सिलेंडर धक्क गया। सिलेण्डर में लगी आग की लपटें सामने रहने वाले अब्दुल हमीद के मकान तक पहुंच गईं। हादसे के समय हमीद की पत्नी महरून निशा पौते-पौती के साथ घर के बाहर थी। आग से महरून निशा (60), उसके पौते-पौती अबु बकर (3), फैजान (5), अस्मरा (10), खुशी (6), बुस्मरा (6), बिन्नी (3) और कबाड़ी फरीद का बेटा जुबीन (20) झुलस गया। पुलिस ने झुलसे बच्चों सहित छहों लोगों को एसएमएस हॉस्पिटल में भर्ती कराया गया, जिसमें बुस्मरा (6) पुत्री जावेद और 60 वर्षीय महिला महरून निशा की इलाज के दौरान मंगलवार सुबह मौत हो गई। पुलिस ने पोस्टमार्टम के बाद शव परिजनों के हवाले कर दिया और जांच में जुटी है।

तीन आरोपी गिरफ्तार

जयपुर, (का.सं.)। रामगंज थाना पुलिस ने मामूली कहासुनी के बाद एक दूसरे पर पथराव करने के मामले में एक पक्ष के तीन लोगों को गिरफ्तार किया है। थानाधिकारी भुरी सिंह ने बताया गिरफ्तार आरोपित फारूख (40), इजराइल उर्फ बबलू (40) और रियाजुद्दीन उर्फ राजू (45) कांच की छबील, चौकड़ी तोपखाना हुजूरी, रामगंज के रहने वाले हैं।